



ആഭ്യന്തരകാര്യ മന്ത്രാലയം

ഒക്ടോബർ 31 രാഷ്ട്രീയ ഏകതാ ദിവസമായി ആചരിക്കും

Posted On: 27 OCT 2017 5:04PM by PIB Thiruvananthapuram

സർദാർ വല്ലഭായ് പട്ടേലിന്റെ ജന്മവാർഷികദിനമായ ഒക്ടോബർ 31 ഗവൺമെന്റ് രാഷ്ട്രീയ ഏകതാ ദിവസമായി ആചരിക്കും. ഡൽഹിയിൽ അന്നേ ദിവസം പ്രധാനമന്ത്രി ശ്രീ നരേന്ദ്ര മോദി പട്ടേൽ ചാക്കിലെത്തി സർദാർ പട്ടേലിന് പുഷ്പാർച്ചന അർപ്പിക്കും. ഇതിനു ശേഷം ഏകതാ ദിവസ പ്രതിജ്ഞ ചൊല്ലിക്കൊടുക്കുകയും ഐക്യത്തിനായുള്ള കൂട്ടായോട്ടം ഫ്ലാഗ് ഓഫ് ചെയ്യുകയും ചെയ്യും. നാഷണൽ സ്റ്റേഡിയത്തിൽ നിന്നാരംഭിക്കുന്ന കൂട്ടായോട്ടം സി-ഹെക്സഗൺ, ഷാജഹാൻ റോഡ് റേഡിയൽ വഴി 1.5 കിലോമീറ്റർ താണ്ടി ഇന്ത്യാ ഗേറ്റിൽ സമാപിക്കും. ബാഡ്മിന്റൺ താരം പി. വി. സിന്ധു, ക്രിക്കറ്റ് താരം മിതാലി രാജ്, ഹോക്കി താരം സർദാർ സിങ്ങ് എന്നിവർ ഐക്യത്തിനായുള്ള ഓട്ടത്തിൽ പങ്കെടുക്കും. സ്പോർട്സ് അതോറിറ്റി ഓഫ് ഇന്ത്യയിലെ പരിചയസമ്പന്നരായ പരിശീലകരാണ് ഓട്ടം സംഘടിപ്പിക്കുന്നത്. കേന്ദ്ര ആഭ്യന്തര മന്ത്രാലയം, ഭവനനിർമ്മാണ, നഗരകാര്യ മന്ത്രാലയം, കായിക വകുപ്പ്, യുവജനകാര്യ വകുപ്പ്, റെയിൽവേ മന്ത്രാലയം, വാർത്താവിതരണ പ്രക്ഷേപണ മന്ത്രാലയം, ജിഎൻസിറ്റിഡി, സിപിഡബ്ല്യുഡി, എൻഡിഎംസി, ഡിഡിഎ, സായ്, സിഎപിഎഫ്, ഡൽഹി പോലീസ് തുടങ്ങിയ മന്ത്രാലയങ്ങളും വകുപ്പുകളും സ്ഥാപനങ്ങളും ഇതുമായി സഹകരിക്കുന്നുണ്ട്.

സംസ്ഥാനങ്ങളു് അവരുടെ തലസ്ഥാനങ്ങളിൽ സംസ്ഥാനതല പരിപാടികളു് സംഘടിപ്പിക്കും. കേന്ദ്ര യുവജനകാര്യ, സ്പോർട്സ് മന്ത്രാലയം പ്രാദേശിക ഭരണസംവിധാനങ്ങളുമായി സഹകരിച്ച് 623 ജില്ലകളിൽ പരിപാടികളു് നടത്തും. കേന്ദ്ര മാനവവിഭവശേഷി വകുപ്പു് കേന്ദ്രീയ, നവോദയ വിദ്യാലയങ്ങളിലും, റെയിൽവേ മന്ത്രാലയം 1500 റെയിൽവേ സ്റ്റേഷനുകളിലും ഉരുക്ക്, ഊർജ്ജ, തൊഴിൽ, ടൂറിസം, ഭവനനിർമ്മാണ, നഗരകാര്യ മന്ത്രാലയങ്ങളു് വിവിധ ടയർ 1/2/സൂപ്പർ, അമൃത് നഗരങ്ങളിലും, വിനോദസഞ്ചാര കേന്ദ്രങ്ങളിലും, ഇപിഎഫ്/ഇഎസ്ഐ ഓഫീസുകളിലും അനുബന്ധ പൊതുമേഖലാ യൂണിറ്റുകളിലും പരിപാടികളു് സംഘടിപ്പിക്കും. കേന്ദ്ര സാംസ്കാരിക മന്ത്രാലയം വിവിധ നഗരങ്ങളിൽ ഏകതാ ദിവസവുമായി ബന്ധപ്പെട്ട സാംസ്കാരിക പരിപാടികളു് നടത്തും. കേന്ദ്ര സായുധ പോലീസ് സേനകളും ഡൽഹി പോലീസും ഇന്നേ ദിവസം മാർച്ച് പാസ്സുകളു് സംഘടിപ്പിക്കും. വിദേശത്തെ ഇന്ത്യൻ എംബസികളിലും ദൗത്യങ്ങളിലും രാഷ്ട്രീയ ഏകതാ ദിവസം ആചരിക്കും.

(Release ID: 1507278) Visitor Counter : 7

This link will take you to a webpage outside this websiteinteractive page. Click OK to continue.Click Cancel to stop : pib.nic.in

